



Minuti tal-wiehed u sittin laqgħa tas-seba' Kunsill Lokali għall-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tnejn 01 ta' Frar 2016 fil-5.30pm.

Preżenti:	Sindku Viċi Sindku Kunsilliera	John Mary Calleja Romeo Baldacchino Demelsa Grech u Stefan Caruana
	Aġent Segretarju Eżekuttiv <i>Corporate Services</i> <i>Executive Manager</i> Ambaxxatriċi	Ranier Busuttil Joseph M. Formosa Sara Camilleri
Skuzat:	Kunsillier	Mark Anthony Sammut

Aġenda:-

1. Approvazzjoni ta' minuti:
 - a. Minuti 59/7 – 08 ta' Jannar 2016
 - b. Minuti 60/7 – 11 ta' Jannar 2016
2. Rapport Amministrattiv 2015
3. Estimi Finanzjarji 2016
4. Pjan ta' Ħidma 2016 - 2018
5. Sfidi quddiem il-Kunsill Lokali tal-Gudja
6. Għeluq tal-laqgħa u aġġornament

Ftuħ tal-laqgħa

Il-laqgħa bdiet fil-5.37pm wara talba qasira minn dawk kollha preżenti.

Mal-ftuħ tal-laqgħa l-Kunsill gie infurmat li l-Kunsillier MA Sammut ma setax ikun preżenti minħabba impenji ta' xogħol u għalhekk talab li jkun skuzat għal-laqgħa tal-Kunsill. Is-Sur MA Sammut informa illi huwa kien sejjer ikun preżenti waqt il-Laqgħa Pubblika Annwali li kienet issejthet fl-istess jum tal-01 ta' Frar 2016 u li kienet sejra tibda fis-6.30pm. Il-Kunsill ikkunsidra li l-assenza tas-Sur Sammut hija ġustifikata u għalhekk mhux se jaffettwa l-*allowance* tiegħu ta' kull sitt xhur.

1.0 Approvazzjoni ta' minuti:

- a. Minuti 59/7 – 08 ta' Jannar 2016**
- b. Minuti 60/7 – 11 ta' Jannar 2016**



- 1.1 Dawn il-minuti ġew iċċirkulati għand il-Kunsillieri kollha qabel din il-laqgħa u ġew meħuda bħala moqrija. Dawn il-minuti ġew approvati nem con.

2.0 Rapport Amministrattiv 2015

- 2.1 Peress li dan ir-rapport ġie iċċirkulat għand il-Kunsillieri kollha qabel il-laqgħa ġie meħud bħala moqri.
- 2.2 Ambjent. Il-Kunsill iddiskuta diversi punti kif imsemmija f'dan ir-rapport fosthom dwar l-isfidi li qed jaffaċja l-ambjent ġewwa l-Gudja. Il-Kunsill qabel li l-ambjent jingħata prijorità massima għaliex fuq l-ambjent tiddependi l-ħajja u s-saħħa tar-residenti tal-Gudja.
- 2.3 Il-Gudja ta' attrazzjoni turistika. Il-Kunsill reġa' kkonferma l-interess tiegħu li l-Gudja tkompli tkun ta' attrazzjoni għat-turisti. F'dan ir-rigward il-Kunsill stqarr li ċertu toroq fil-qalba tal-Gudja, fosthom Triq Santa Katarina, Triq id-Dejqa, it-trejqa biswit il-Knisja li tagħti għal Triq iż-Żebbuġa kif ukoll Triq Rużar Formosa isiru biċ-ċangatura li tagħti karattru u dehra li tixraq il-qalba hekk antika u ta' storja tal-Gudja.
- 2.4 Parteċipazzjoni sfiqa fil-GAL Xlokk sabiex jinkisbu fondi għal proġetti fil-Gudja. Il-Kunsill stqarr li l-importanza tal-parteċipazzjoni fi ħdan il-GAL Xlokk sabiex il-Kunsill iressaq proġetti u jikseb il-fondi meħtieġa sabiex b'hekk il-Gudja tkun tista' tmur aktar 'il quddiem. Sna D Grech qalet li hija kienet attendiet għall-ewwel laqgħa tal-GAL Xlokk fejn ġiet ukoll infurmata li dalwaqt se ssir laqgħa ma' Dr. Ian Borg Segretarju Parlamenti għall-Fondi Ewropej u hemm maħsub li waqt il-laqgħa li hija maħsuba għat-12 ta' Frar 2016, il-GAL Xlokk jiġi infurmat dwar fondi disponibbli għall-imsieħba tal-GAL Xlokk sabiex ikunu jistgħu jipparteċipaw u jiffinanzjaw proġetti tagħhom li jkunu jistgħu jitwettqu mill-fondi allokatu għall-GAL Xlokk.
- 2.5 Fondi mill-Ewropa. Il-Kunsill stqarr ukoll illi issa li stabbilixxa ruħu sewwa li jakkwista fondi sabiex zgħażaġh mill-Gudja jipparteċipaw fi proġetti barra l-pajjiż b'fondi Ewropej, għandu wkoll jaħdem sabiex jikseb fondi Ewropej dwar proġetti oħra li jkunu ta' fejda għall-Gudja u r-residenti tal-Gudja.
- 2.6 Ir-Rapport Amministrattiv 2015 ġie approvat nem con. Il-Kunsill qabel ukoll li jipprezenta dan ir-rapport fil-laqgħa pubblika annwali 2016 li ġiet imsejha li tibda wara din l-istess laqgħa tal-Kunsill.

3.0 Estimi Finanzjarji 2016

- 3.1 Il-Kunsill ħa konjizzjoni tal-estimi finanzjarji kif ipprezentati. Il-Kunsill ngħata spjegazzjoni dwar il-kontenut u kif il-Kunsill jista' jaġixxi b'infieq bil-galbu u skont ir-regoli finanzjarji mingħajr ma jonfoq aktar milli jdaħħal. Il-Kunsill ġie infurmat dwar tliet temi pendenti:-
- i. Pada Builders - €25,000.00. Il-Kunsill stqarr illi peress li l-Pada Builders ma tawx ġustifikazzjoni għat-talba tagħhom, il-Kunsill għadu tal-fehma li dan l-ammont mhux dovut. Il-Kunsill għalhekk iddeċieda li jkompli jsostni dan anke meta l-każ qiegħed fl-arbitraġġ u li jkompli jinkariga l-Avukati tal-Kunsill Dr. P Lia sabiex jassisti lill-Kunsill u lill-



uffiċjali kkonċernati tal-Kunsill sabiex jaġixxi skont kif ikun meħtieġ fil-qadi ta' dmirijietom li jiproteġu l-aħjar interess tal-Kunsill skont kif kontemplat fil-liġi.

ii. Każ ta' Mario Spiteri. Il-Kunsill ġie infurmat li dan il-każ issa jinsab quddiem l-Ombudsman u jidher li s-Sur Spiteri jippretendi l-ħlas ta' madwar €3,000.00. Il-Kunsill iddeċieda li filwaqt li jikkopera bla limitu mal-Ombudsman b'dan il-każ, għandu wkoll jara li l-interess tal-Kunsill jiġi mħares u jekk ikun hemm xi pagament dovut (skont kif ikun istabilixxa l-Ombudsman) dan isir wara li jiġi approvat mill-Kunsill.

iii. Alfred Mizzi. Il-Kunsill ġie infurmat dwar dan il-każ pendent fejn fil-fehma tal-Kunsill, il-Kunsill ma kellux obbligu jagħmel xi ħlas kif mitlub. Il-Kunsill ra li fiċ-ċirkustanzi preżenti ma hemm ħadd li jista' jsejwi dan il-każ u jitlob xi ħlas lill-Kunsill.

3.2 Il-Kunsill qabel u ddeċieda li jippreżenta l-estimi finanzjarji għas-sena 2016 fil-laqgħa pubblika annwali 2016 li ġiet imsejha li tibda wara din l-istess laqgħa tal-Kunsill.

4.0 Pjan ta' Ħidma 2016 – 2018

4.1 Il-Kunsill ħa konjizzjoni tal-kontenut ta' dan ir-rapport u qabel li jiġi approvat nem con. Il-Kunsill qabel ukoll li dan il-Pjan ta' Ħidma 2016-2018 jiġi wkoll ippreżentat waqt il-Laqqgħa Pubblika Annwali 2016 li ġiet imsejha li tibda wara din l-istess laqgħa tal-Kunsill.

5.0 Sfidi quddiem il-Kunsill Lokali tal-Gudja

5.1 Il-Kunsill ħa konjizzjoni tal-kontenut kif ippreżentat u qabel li jippreżenta u jiddiskuti dan id-dokument waqt il-laqgħa pubblika annwali sabiex ir-residenti tal-Gudja jkunu aktar konxji tal-isfidi li jkun qed jaffaċċja l-Kunsill u b'hekk ikun hemm aktar parteċipazzjoni u ħidma konġunta bejn ir-residenti tal-Gudja u l-Kunsill.

6.0 Għeluq tal-laqgħa u aġġornament

6.1 Peress illi l-materja fuq l-aġenda ġiet eżawrita s-Sindku għalaq il-laqgħa fis-6.15pm u aġġorna l-laqgħa għat-Tnejn 29 ta' Frar 2016 fuq aġenda li tiġi ċċirkulata għand il-kunsilliera kollha qabel il-laqgħa.

6.2 Finalment is-Sindku fakkar li l-laqgħa pubblika annwali sejra ssir illum l-01 ta' Frar 2016 fit-6.30pm bl-Aġenda kif diġà wkoll iċċirkulata.

J Ranier Busuttil
Aġent Segretarju Eżekuttiv

Joseph M. Formosa
Corporate Service
Executive Manager

John Mary Calleja
Sindku

Data: _____